

प्रेस विज्ञप्ति

रेलवे संरक्षा आयुक्त ने फेज 1बी का दौरा किया

06 अगस्त, 2015 जयपुर। जयपुर मेट्रो के नये रेलवे संरक्षा आयुक्त श्री सुशील चन्द्रा ने गुरुवार को जयपुर मेट्रो के फेज 1बी का दौरा कर निर्माण कार्यों का जायजा लिया।

चांदपोल से बडी चौपड तक भूमिगत मेट्रो निर्माण कार्यों का अवलोकन करने के लिये श्री चन्द्रा सर्वप्रथम चांदपोल पहुंचे, जहां उन्होंने लगाये गये टनल में प्रवेश किया और वहां चल रहे निर्माण कार्यों को गहनता से देखा एवं निरीक्षण किया।

इस निरीक्षण के दौरान उनके साथ जयपुर मेट्रो के निदेशक परियोजना श्री अश्वनी सक्सेना सहित जे.एम.आर.सी. व डी.एम.आर.सी. के अन्य अधिकारी भी उपस्थित थे।

इसके बाद श्री चन्द्रा ने छोटी चौपड पहुंचकर वहां चल रहे निर्माण कार्यों का भी निरीक्षण किया और आवश्यक दिशा-निर्देश जेएमआरसी अधिकारियों को दिये।

इसके पश्चात वे बडी चौपड गये और जयपुर मेट्रो के भूमिगत रूट का गहनता से अध्ययन कर जयपुर मेट्रो के अधिकारियों से विभिन्न जानकारियां ली।

उल्लेखनीय है कि इससे पहले बुधवार को श्री सुशील चन्द्रा को मानसरोवर डिपो में एक प्रजेंटेशन के माध्यम से श्री अश्वनी सक्सेना, निदेशक (परियोजना) ने प्रोजेक्ट की विस्तृत जानकारी दी गयी।

इस मौके पर जयपुर मेट्रो के सीएमडी श्री निहाल चन्द गोयल ने आयुक्त श्री सुशील चन्द्रा को बताया कि जयपुर मेट्रो ने फेज 1ए पर आयुक्त के अधिकृत पत्र के अनुरूप सभी शर्तों को पूरा करते हुए मेट्रो का संचालन शुरू किया जा रहा है।

इसके पश्चात् श्री सुशील चन्द्रा ने जयपुर मेट्रो के डिपो तथा मानसरोवर व चांदपोल स्टेशन पर मेट्रो की कार्यप्रणाली का निरीक्षण किया। उन्होंने मेट्रो के मानसरोवर से चांदपोल तक में मेट्रो ट्रेन के कैब से निरीक्षण किया।

साथ ही श्री सुशील चन्द्रा ने परिचालन नियंत्रण केन्द्र, डिपो नियंत्रण केन्द्र तथा डिपो में ट्रेनों के रख-रखाव कार्यों को गहनता से देख सभी जानकारी ली। श्री सुशील चन्द्रा ने जयपुर मेट्रो के परिचालन व रख-रखाव पर सन्तुष्टि जाहिर की।

जयपुर मेट्रो ट्रेनों की गती बढ़ाने के लिए गत 2 माह की परफोरमेन्स के आधार पर प्रस्ताव बनाकर आयुक्तालय एवं रेलवे बोर्ड को भेजने पर भी चर्चा की गई।

जनसंपर्क अधिकारी